

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স-৫০২৯

আগরতলা, ২ মার্চ, ২০২৪

বিধানসভা ককতীমা

মুখ্যমন্ত্রী জন আরোগ্য যোজনাঅ হাসতেনি ৪ লক্ষ ১৫ হাজার  
নুখুঙন' হেলথ ইন্সুরেন্সনি বিসিং খবজাকনায় ৪ রাঙমন্ত্ৰি

মুখ্যমন্ত্রী জন আরোগ্য যোজনাঅ হাসতেনি ৪ লক্ষ ১৫ হাজার নুখুঙন' হেলথ ইন্সুরেন্সনি বিসিং খবজাকনায়। অ যোজনানি বিসিংতাই হাসতেনি ১০০% লুকুরকনি হামক্রায় আঁঙনায়। থাঙনায় ১৫ ফেব্রুয়ারিঅ মুখ্যমন্ত্রী প্রফেসর (ডা.) মানিক সাহা বায় চেঙগাঁই রীজাকমানি সিমি অ জরানি বিসিং দেড় লক্ষ হয় মুঙ অ যোজনানি বিসিংগ' সায়ীয় তিসাজাকখা। থাঙনায় ১ মার্চ' ফিলথামচি বিধানসভানি উলবীরাই অধিবেশননি পুইলা সালনি উলনীয়রেম' ত্রিপুরা বিধানসভানি হাফাঙনি চিফ হুইপ এমএলএ কল্যাণী সাহা রায় বায় সাকীলায়জাক হামবায় য়াফারমুঙনি ককচাবনি সাকা ককমুঙ নারীকফুরু রাঙমন্ত্ৰি প্রণজিৎ সিংহ রায় অ কক সাখা। হামবায় য়াফারমুঙনি ককচাব আঁঙখা 'হাসতেনি লুকুরকনি হামক্রায়' মুখ্যমন্ত্রী জন আরোগ্য যোজনা সালকিসা সীকাঙ হাসতেঅ চেঙজাকমান' রাঁগাঁই অ সভা হাসতেনি বরম গীনাঙ মন্ত্ৰি অকরান' খবীই হাসতে মন্ত্ৰিসভানি বরম গীনাঙ মন্ত্ৰিরকন' খা কাহাম য়াফারখা।'

হামবায় য়াফারমুঙ ককচাবনি সাকা ককমুঙ নারীকফুরু ত্রিপুরা বিধানসভানি হাফাঙনি চিফ হুইপ কল্যাণী সাহা রায় সাখা, হাসতেনি খাজাক রাঙথঙনি বিসিংতাইব' হাসতে হাফাঙ অ যোজনা চেঙনানি ককচাবখা। আব' হাসতেনি লাইবুমাঅ কায়সা য়াসি কায়জাকনায় য়াপিৰি। আবন' কারীইব' অ হামবায় য়াফারমুঙ ককচাবনি সাকা ককমুঙ নারীকখা এমএলএ দীপঙ্কর সেন। বনি উল' অ ককচাব সভাঅ জতনি গসিমুঙগ' য়াচাকজাকখা।

\*\*\*\*\*